

# જ્યુઝ આર્સ ગાંધીનગર

## NEWS OF GANDHINAGAR (Daily) દૈનિક

"ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર"

www.janfariyadnews.com

\*Editor : Pradip A. Raval (Mo) 98246 53073 \* Block No.677/2, Gh Type, Sector - 8, Gandhinagar (Gujarat)

\* Volume : 12 \* Issue No. 234 \* Date: 16.6.2026, Tuesday \* Page :04 \* Rs. 1.00/- \* Annual Rs. 350/-

## આધુનિક ઇન્ફ્રાસ્ટ્રક્ચરથી ભદલાઈ રહ્યું છે ભારત

164 વંદે ભારત ટ્રેનથી દેશને મળી આધુનિક અને વધુ ઝડપી રેલ સેવા

અટલ સેતુ, સુદર્શન સેતુ, ચિનાબ રેલ બ્રિજ,

પંબન સમુદ્રી પુલ, બોગીબીલ બ્રિજ

જેવા મોટાં ઇન્ફ્રાસ્ટ્રક્ચરનું નિર્માણ

12 વર્ષ વિશ્વાસના, વિકાસના, જનકલ્યાણના



દેશભરમાં દોડતી ૧૬૪ વંદે ભારત ટ્રેન અને તેજ ગતિથી વિસ્તરતું મેટ્રો નેટવર્ક ભારતના ઝડપથી વિકાસ પામી રહેલા ઇન્ફ્રાસ્ટ્રક્ચરનું જીવંત ઉદાહરણ છે. - શ્રી ડર્ષ સંઘવી, માનનીય નાયબ મુખ્યમંત્રી, ગુજરાત

# હવે ટકાઉ અને અંતિમ સમજૂતીની આશ, અમેરિકા-ઈરાન ડીલ પર પીએમ મોદીનું મોટું નિવેદન



અમેરિકા-ઈરાન શાંતિ કરારની જાહેરાત થઈ ગઈ છે અને શુક્રવારે સ્વિટ્ઝર્લેન્ડમાં તેના પર હસ્તાક્ષર થવાના છે. વિશ્વભરના નેતાઓએ તેનું સ્વાગત કર્યું છે. તેવામાં અમેરિકા-ઈરાન ડીલ પર વડાપ્રધાન નરેન્દ્ર મોદીનું મોટું નિવેદન સામે આવ્યું છે. પીએમ મોદીએ કહ્યું કે, 'સંઘર્ષનો અંત લાવવા માટે આ કરારને આવકારીએ છીએ. હવે ટકાઉ અને અંતિમ સમજૂતીની આશ છે...'

સોશિયલ મીડિયા પ્લેટફોર્મ ટ્વિટર પર પોસ્ટ કરતાં પીએમ મોદીએ લખ્યું કે, 'પશ્ચિમ એશિયામાં સંઘર્ષનો અંત લાવવા માટે અમેરિકા અને ઈરાન વચ્ચે થયેલા કરારનું હું સ્વાગત કરું છું. આ સંઘર્ષને કારણે વિશ્વભરમાં ગંભીર આર્થિક ઉથલપાથલ થઈ છે અને ઘણા દેશોમાં જનમાલનું નુકસાન થયું છે. ભારતને આશા છે કે, આ કરારના અમલીકરણથી શાંતિ અને સ્થિરતા પુનઃસ્થાપિત કરવામાં મદદ મળશે, તેમજ હિલચાલ

અને વેપારની સ્વતંત્રતા સુનિશ્ચિત થશે. અમને આશા છે કે બાકીના મુદ્દાઓ પર વાટાઘાટો કાયમી અને અંતિમ સમાધાન તરફ દોરી જશે.' યુએસ અને ઈરાને તેમના ત્રણ મહિનાથી વધુ સમયથી ચાલી રહેલા સંઘર્ષનો અંત લાવવા માટે એક માળખાગત કરારની જાહેરાત કરી છે. બંને પક્ષોએ પુષ્ટિ આપી છે કે, આગામી ૧૮ જૂનના રોજ સ્વિટ્ઝર્લેન્ડમાં ઔપચારિક સમજૂતી કરાર (ફ) પર હસ્તાક્ષર થવાની

અપેક્ષા છે. સમાચાર એજન્સી એસોસિએટેડ પ્રેસના અહેવાલ મુજબ, પ્રસ્તાવિત કરારમાં લશ્કરી કાર્યવાહીનો અંત લાવવા, હોર્મુઝ સ્ટ્રેટને ફરીથી શરૂ કરવા અને યુએસ નૌકાદળ નાકાબંધી હટાવવાનો સમાવેશ થાય છે. જ્યારે ભવિષ્યની વાટાઘાટો માટે ઈરાનના પરમાણુ કાર્યક્રમને છોડી દેવાનો સમાવેશ થાય છે. મધ્યસ્થીની ભૂમિકા ભજવનારા પાકિસ્તાને જાહેરાત કરી કે

બંને દેશો લેબેનોન સહિત તમામ મોરચે લશ્કરી કાર્યવાહી તાત્કાલિક અને કાયમી ધોરણે બંધ કરવા સંમત થયા છે. યુએસ પ્રમુખ ડોનાલ્ડ ટ્રમ્પે ટ્વિટ્ કરીને પ્લેટફોર્મ પર આ મોટી જાહેરાત કરતાં કહ્યું કે, 'ઈરાન સાથેનો કરાર હવે પૂર્ણ થયો છે. બધાને અભિનંદન! હું અહીંથી હોર્મુઝ સ્ટ્રેટને મુક્ત રીતે ખોલવા તેમજ યુએસ નૌકાદળના નાકાબંધીને તાત્કાલિક હટાવવાની મંજૂરી આપું છું.'

## અમેરિકા-ઈરાન વચ્ચે ઐતિહાસિક શાંતિ સમજૂતી મુદ્દે વૈશ્વિક નિષ્ણાતો રાજી

અમેરિકા અને ઈરાન વચ્ચે છેલ્લા ૧૦૦ દિવસથી ચાલી રહેલો તણાવ આખરે શાંતિ સમજૂતી તરફ આગળ વધ્યો છે. ઈરાને અમેરિકા સાથેના ૧૪ મુદ્દાના પ્રસ્તાવિત ડ્રાફ્ટ ફે (મેમોરેન્ડમ ઓફ અંડરસ્ટેન્ડિંગ)ની સત્તાવાર જાહેરાત કરીને સમગ્ર વિશ્વનું ધ્યાન ખેંચ્યું છે, જેના પર આગામી શુક્રવારે જિનેવા ખાતે મહોર લાગવાની છે. મિડલ ઈસ્ટમાં કાયમી શાંતિ સ્થાપનાની આ મોટી ડીલથી વૈશ્વિક અર્થતંત્ર અને સુરક્ષાને એક નવી દિશા મળશે, જેને કારણે વૈશ્વિક સ્તરે ઉત્સાહનો માહોલ છે. આ ઐતિહાસિક સફળતા પર અમેરિકન પ્રમુખ ડોનાલ્ડ ટ્રમ્પ, યુએન (દ) મહાસચિવ, ફ્રાન્સના પ્રમુખ ઇમેન્યુઅલ મેકોન સહિત દુનિયાભરના શક્તિશાળી નેતાઓએ રાજીપો વ્યક્ત કરીને આ નિર્ણયને આવકાર્યો છે. વૈશ્વિક રાજકારણમાં મૂળ જ મહત્ત્વનો વળાંક લાવનારી આ શાંતિ સમજૂતી પર કયા વૈશ્વિક નેતાએ શું મોટી પ્રતિક્રિયા આપી છે, તેની સંપૂર્ણ વિગતો નીચે મુજબ છે. આ ઐતિહાસિક શાંતિ કરારની સત્તાવાર જાહેરાત કરતા અમેરિકન પ્રમુખ ડોનાલ્ડ ટ્રમ્પે જણાવ્યું છે કે, યુએસ અને ઈરાન વચ્ચે પીસ ડીલ સંપૂર્ણપણે પાકી થઈ ગઈ છે. આ સમજૂતી હેઠળ તેઓ હોર્મુઝ સ્ટ્રેટને વ્યાપારી જહાજો માટે ટોલ-ફ્રી ખોલવાની અને નૌસેનાની નાકેબંધી તાત્કાલિક હટાવી લેવાની મંજૂરી આપે છે. આ ડીલ પર સહી કરવા માટે શુક્રવારે અમેરિકાના ઉપપ્રમુખ જેડી વેન્સ જિનેવા જશે અને એવી પણ શક્યતા છે કે આ ખાસ પ્રસંગે ડોનાલ્ડ ટ્રમ્પ પોતે પણ ત્યાં હાજર રહે. બીજી તરફ, અમેરિકાના ડિગ્ગજ ડેમોક્રેટ નેતા હકીમ જેફીએ આ શાંતિ કરાર મામલે ડોનાલ્ડ ટ્રમ્પ પર આકરા પ્રહારો કર્યા છે. તેમણે આ ડીલને અત્યંત અસુરક્ષિત ગણાવી છે. જેફીએ આક્ષેપ કર્યો છે કે ટ્રમ્પના આવા અવિચારી નિર્ણયોને કારણે ઈરાન પહેલા કરતાં વધુ મજબૂત બન્યું છે અને પુદ અમેરિકાની સુરક્ષા ઓછી થઈ ગઈ છે.

## અમેરિકા-ઈરાન વચ્ચે શાંતિ કરાર તો થઈ ગયા, જાણો હવે દુનિયાને પાટા પર ચડતા ફેટલો સમય લાગશે

વૈશ્વિક રાજનીતિ અને અર્થતંત્રના ફલક પર એક અત્યંત ઐતિહાસિક અને સકારાત્મક વળાંક આવ્યો છે. છેલ્લા ૧૦૦ કરતાં પણ વધુ દિવસથી સમગ્ર વિશ્વને ભારે અનિશ્ચિતતા, કુંજાવા અને ભયના વમળમાં ધકેલી દેનાર અમેરિકા અને ઈરાન વચ્ચેના તણાવનો આખરે સુખદ અંત આવ્યો છે. બંને શક્તિશાળી દેશો વચ્ચે થયેલા આ અણધાર્યા શાંતિ કરારે માત્ર મધ્ય-પૂર્વના આકાશમાંથી યુદ્ધના કાળા ડિબાંગ વાદળોને જ દૂર નથી કર્યા, પરંતુ મંદીના આરે ઉભેલા વૈશ્વિક અર્થતંત્રને પણ એક નવું



જીવનદાન આપ્યું છે. આ ઐતિહાસિક ઘટનાથી આંતરરાષ્ટ્રીય બજારોમાં ઉત્સાહ અને ઉજવણીનો માહોલ છે. ભારત જેવા ઝડપથી વિકસતા દેશ માટે આ સમાચાર કોઈ મોટી પુશપબરથી કમ નથી. ચાલો સમજીએ કે આ કરારની વૈશ્વિક અસરો શું થશે, ભારતને શું ફાયદો થશે અને સ્થિતિ સામાન્ય થવામાં કેટલો સમય લાગશે. પુરવઠા શૃંખલા (જેફઅ ઝરફેલ) સંકટનો અંત: યુએસ-ઈરાન તણાવને કારણે આંતરરાષ્ટ્રીય વેપાર માટે અત્યંત મહત્ત્વપૂર્ણ એવા લાલ સમુદ્ર (ઈંદ્ર જીંદ) અને પર્સિયન ગાલ્ફના જળમાર્ગો અસુરક્ષિત બન્યા હતા. વેપારી જહાજો પર હુમલાના ભયને કારણે લોજિસ્ટિક્સ અને પરિવહન ખર્ચ વધી ગયો હતો. હવે આ કરાર બાદ કાર્ગો જહાજોની અવરજવર સંપૂર્ણ સુરક્ષિત બનશે, જેનાથી આંતરરાષ્ટ્રીય પરિવહન ખર્ચમાં મોટો ઘટાડો થશે. ફૂડ ઓઈલ બજારમાં સ્થિરતા: ઈરાન વિશ્વના અગ્રણી તેલ ઉત્પાદક

## મમતા બેનરજીના ઉદ્ધવ ઠાકરે જેવા હાલ થશે, તૃણમૂલ કોંગ્રેસ પાર્ટીનું નામ-પ્રતીક ગુમાવશે?

પશ્ચિમ બંગાળમાં સત્તા છીનવાઈ ગયા પછી મમતા બેનરજીની મુશ્કેલીઓ સતત વધી રહી છે. તૃણમૂલ કોંગ્રેસ (સઝ)માં એક બહુ મોટો બળવો થયો છે, જેના કારણે મમતા બેનરજીને જોરદાર કટકો પડ્યો છે. ટીએમસીના બળવાખોર સાંસદોએ હવે ત્રિપુરાની એક નાની રાજકીય પાર્ટી સાથે જોડાણ કરવાનો નિર્ણય કર્યો છે. આ સાંસદોએ લોકસભા સ્પીકર ઓમ બિરલા સાથે મુલાકાત કરીને સંસદમાં પોતાના માટે અલગ બેઠક વ્યવસ્થા કરવાની માંગ પણ કરી છે. આ રાજકીય ઉથલપાથલ વચ્ચે એવી ચર્ચાઓ પણ તેજ થઈ ગઈ છે કે ભાજપના નેતૃત્વવાળા એનડીએ ગઠબંધનને લોકસભામાં તેનો સૌથી મોટો સહયોગી પક્ષ મળવા જઈ રહ્યો છે. થઈ ગઈ છે. મમતા બેનરજીના ક્યારેક સૌથી વિશ્વાસુ અને લોકસભામાં ટીએમસીના સંસદીય દળના નેતા રહેલા સુદીપ બંદોપાધ્યાય હવે સત્તાવાર રીતે બળવાખોર જૂથમાં જોડાઈ ગયા છે. બળવાખોર

જૂથમાં જોડાતાની સાથે જ તેમણે મમતા બેનરજી સામે મોરચો ખોલ્યો છે. સુદીપ બંદોપાધ્યાયે એક નિવેદનમાં જણાવ્યું છે કે, બળવાખોરોનું ત્રિપુરાની પાર્ટીમાં વિલીનીકરણ માત્ર એક કામચલાઉ વ્યવસ્થા છે

દેશોમાં સ્થાન ધરાવે છે. અમેરિકા દ્વારા લાદવામાં આવેલા કડક આર્થિક પ્રતિબંધોના કારણે ઈરાનનું ઓઈલ વૈશ્વિક બજાર સુધી મુક્તપણે પહોંચી શકતું ન હતું. હવે આ કરાર હેઠળ પ્રતિબંધો તબક્કાવાર હટાવવામાં આવશે, જેથી આંતરરાષ્ટ્રીય બજારમાં ઓઈલનો પુરવઠો નોંધપાત્ર રીતે વધશે. નિષ્ણાતોના મતે, આનાથી ફૂડ ઓઈલના ભાવ પ્રતિ બેરલ ઈંટોથી ઈંટપની નીચે સ્થિર થઈ જશે. વૈશ્વિક મંદીના ભયમાંથી મુક્તિ: બંને દેશો વચ્ચે જો સીધું યુદ્ધ ફાટી નીકળ્યું હોત તો દુનિયાભરમાં મોંઘવારી અને આર્થિક મંદી તબાહી મચાવી શકી હોત. આ શાંતિ કરાર થતાં જ રોકાણકારોના મનમાંથી યુદ્ધનો ભય ઓછો થયો છે અને વૈશ્વિક ઔદ્યોગિક ક્ષેત્રે ફરીથી રોકાણનો પ્રવાહ શરૂ થયો છે.

## તંત્રી લેખ

### વડોદરામાં ગ્રામ્ય વિસ્તારોમાં ગુમ થનારા વ્યક્તિઓમાં પુરુષ કરતા સ્ત્રીઓની સંખ્યા બમણી

વડોદરા જિલ્લામાં વર્ષ-૨૦૨૫ અને વર્ષ-૨૦૨૬ના પ્રથમ બે માસમાં ગુમ થનારા વ્યક્તિઓમાં પુરુષ કરતા સ્ત્રીઓની સંખ્યા બમણી છે. જો કે ગુમ વ્યક્તિઓને શોધી કાઢવાની કવાયત દરમિયાન પોલીસે પુરુષોની સરખામણીમાં અઢી ગણી સંખ્યામાં સ્ત્રીઓને શોધી પછ કાઢી છે. વડોદરા જિલ્લામાં વર્ષ-૨૦૨૫માં કુલ ૨૦૫ વ્યક્તિઓ ૧૮ વર્ષથી વધુ વયની ગુમ થઈ ગઈ હતી જેમાં ૧૩૫ સ્ત્રી અને ૭૦ પુરુષોનો સમાવેશ થાય છે. જ્યારે વર્ષ-૨૦૨૬ના પ્રથમ બે માસમાં કુલ ૧૦૧ વ્યક્તિઓ મિસિંગના વિસ્તારમાં આવી હતી જેમાં ૭૬ સ્ત્રી અને ૨૫ પુરુષો હતા. આમ વર્ષ-૨૦૨૫ અને વર્ષ-૨૦૨૬ના પ્રથમ બે માસમાં ૧૦૧ મળી કુલ ૩૦૬ વ્યક્તિઓ ગુમ થઈ હતી. પોલીસ ચોપરે નોંધાયેલી આ ગુમ વ્યક્તિઓને શોધી કાઢવા માટે પોલીસ દ્વારા તપાસ હાથ ધરવામાં આવી હતી જેમાં વર્ષ-૨૦૨૫માં ગુમ કુલ ૨૦૫ સામે ૧૭૭નો પત્તો લાગ્યો હતો. આ વર્ષે ગુમ થયેલા લોકોમાં પોલીસે ૧૨૪ સ્ત્રી તેમજ ૫૩ પુરુષોને શોધી કાઢ્યા હતાં તેવી જ રીતે વર્ષ-૨૦૨૬ના પ્રથમ બે માસમાં ગુમ કુલ ૭૨ સામે પોલીસે ૪૧ સ્ત્રી અને ૨૮ પુરુષોનો પત્તો મેળવ્યો હતો. ઉપરોક્ત ગુમ થયેલ સ્ત્રી તેમજ પુરુષોને તેમના પરિવારજનો સાથે મેળાવ કરાવાયો હતો અથવા કેટલાક મૃત્યુ પામ્યા હોવાની જાણ થઈ હતી. સુતોએ જણાવ્યું હતું કે ઉપરોક્ત સમયગાળામાં ગુમ વ્યક્તિઓ પૈકી હજી પણ કુલ ૫૬નો પત્તો મળ્યો નથી જેમાં ૨૮ પુરુષો તેમજ ૨૭ સ્ત્રીઓનો સમાવેશ થાય છે. જિલ્લામાં સૌથી વધારે વાઘોડિયા પોલીસ સ્ટેશન વિસ્તારમાં તેમજ સૌથી ઓછા દેસર પોલીસ સ્ટેશન વિસ્તારમાંથી ગુમ થનારની નોંધ થઈ છે. સમગ્ર રાજ્યમાં થોડા દિવસો પહેલા ગુમ વ્યક્તિઓને શોધી કાઢવાની ઓપરેશન મિલાપ ડ્રાઈવ રાખવામાં આવી હતી. આ ડ્રાઈવ દરમિયાન વડોદરા જિલ્લામાં ગુમ અથવા અપહરણ થયેલા ૬ બાળકો તેમજ વયસ્કી મળી કુલ ૩૮ની શોધી કાઢવામાં આવ્યા હતાં. ગુમ થયેલાનું પરિવાર સાથે મિલન કરાવાયું હતું. ગ્રામ્ય વિસ્તારોમાં ગુમ થનાર વ્યક્તિઓમાં મહિલાઓની સંખ્યા સૌથી બમણી છે. પોલીસે હાથ ધરેલી તપાસમાં કેટલીક વ્યક્તિઓ પરત મળી છે અથવા કેટલીક જાતે જ હાજર થઈ છે. પોલીસે જણાવ્યું હતું કે સગીર વય થઈ જાય એટલે પ્રેમ સંબંધમાં ઘર છોડવાના સૌથી વધુ બનાવો બનતા હોય છે. આ ઉપરાંત ઘરકંકાસના કારણે પણ ઘર છોડીને જતા રહેવાની ઘટનાઓ પ્રકાશમાં આવી છે. જ્યારે કેટલાક કિસ્સામાં અભ્યાસના કારણે પણ ઘર છોડીને જવાની ઘટના નોંધાઈ છે.

### ડીસાથી ૪૦ ટ્રેક્ટર સાથે ખેડૂતો ગાંધીનગર રવાના: વીજ પોલ વળતર, MSP ગેરંટી અને ખેતી ખર્ચ મુદ્દે આંદોલન તેજ

ગુજરાતમાં ખેડૂતોના વિવિધ પ્રશ્નોને લઈને આંદોલન તેજ બન્યું છે. વીજ લાઈનોના પોલના યોગ્ય વળતર, જમીન ભાડું, પાકના પોષણક્ષમ ભાવ, લઘુત્તમ ટેકાના ભાવ ની ગેરંટી અને વધતા ખેતી ખર્ચના મુદ્દે રાજ્યવ્યાપી ટ્રેક્ટર કૂચનું આયોજન કરાયું છે.

આ અભિયાનના ભાગરૂપે બનાસકાંઠા જિલ્લાના ડીસામાંથી અંદાજે ૪૦ જેટલા ટ્રેક્ટર સાથે મોટી સંખ્યામાં ખેડૂતો ગાંધીનગર તરફ રવાના થયા છે. તેઓ પોતાની માંગણીઓ સરકાર સુધી પહોંચાડવા માટે કૂચ કરી રહ્યા છે. ખેડૂતોની મુખ્ય માંગણીઓમાંની એક એ છે કે તેમના ખેતરોમાં ઘણી



વખત મંજૂરી વગર હેવી વીજ પોલ ઉભા કરવામાં આવે છે. આના કારણે ખેતીની જમીનને નુકસાન થાય છે, તેમ છતાં ખેડૂતોને યોગ્ય વળતર કે જમીન ભાડું ચૂકવવામાં આવતું નથી. આ ઉપરાંત, ખાતર, બિયારણ, દવાઓ અને ડીઝલના ભાવમાં સતત વધારો થતાં

ખેતી ખર્ચમાં નોંધપાત્ર વધારો થયો છે. ખેડૂતો પાકના પોષણક્ષમ ભાવ અને સ્થૂની કાનૂની ગેરંટીની પણ માંગ કરી રહ્યા છે, જેથી તેમને તેમની મહેનતનો પૂરતો ભાવ મળી રહે. ખેડૂતોનું માનવું છે કે લાંબા સમયથી પડતર રહેલા આ પ્રશ્નોના ઉકેલ માટે હવે

સરકાર સમક્ષ સંગઠિત રીતે પોતાની વાત રજૂ કરવી અનિવાર્ય બની છે. આ કૂચ દ્વારા તેઓ સરકારનું ધ્યાન દોરવા માંગે છે. ડીસામાંથી ગાંધીનગર તરફ રવાના થયેલી આ ટ્રેક્ટર કૂચ બાદ સરકાર ખેડૂતોની માંગણીઓ અંગે શું નિર્ણય લે છે તેના પર હવે સૌની નજર મંડાઈ છે.

### વ્યાજખોરનો આતંક: ૨૦ લાખની સામે વેપારી પાસેથી ૨.૬૬ કરોડ પડાવ્યા, ઘરે જઈ વૃદ્ધ માતા-પિતાને આપી જાનથી મારવાની ધમકી

રાજ્ય સરકાર અને પોલીસ તંત્ર દ્વારા વ્યાજખોરોના ત્રાસ સામે કડક હુંબેશ ચલાવવામાં આવી રહી હોવાના દાવા વચ્ચે પણ વ્યાજ માફિયાઓ બેફામ બન્યા છે. ગાંધીનગરના ખોરજ ગામમાં રહેતા અને ઓઈલ ટ્રેડિંગ તેમજ કન્સ્ટ્રક્શનનો વ્યવસાય કરતા એક વેપારી પાસે વગર લાયસન્સે ઊંચા વ્યાજે નાણાં ધીરી, પઠાણી ઉઘરાણી કરીને બે વ્યાજખોરોએ કુલ ૨ કરોડ ૬૬ લાખ ૮૦ હજાર બજાજની પૂર્વક પડાવી લીધા હોવાની ઝાંઝાવનારી



ફરિયાદ અડાલજ પોલીસ સ્ટેશનમાં નોંધાઈ છે. મળતી વિગતો અનુસાર, ખોરજ ગામે

વૈષ્ણોદેવી મંદિર પાસે આવેલા દીવાલી બ્લેસિંગમાં પરિવાર સાથે રહેતા ૩૫ વર્ષીય વેપારી

રોહિતભાઈ રાજેશભાઈ ત્રિવેદીને બે વર્ષ પહેલાં (વર્ષ ૨૦૨૪ના માર્ચ-એપ્રિલ મહિનામાં) પોતાના ઓઈલ ટ્રેડિંગ અને કન્સ્ટ્રક્શનના ધંધા માટે નાણાંની જરૂરિયાત ઊભી થઈ હતી. આથી તેમણે ખોરજ ગામના વતની અને પરિચિત ભરત ઉર્ફે વાણુ શંકરભાઈ રબારીનો સંપર્ક કર્યો હતો. ભરતે રોહિતભાઈને દર મહિને ૧૦૦૦૦ના ઊંચા વ્યાજે ૨૦ લાખ રોકડા આપ્યા હતા. રોહિતભાઈએ ટુકડે-ટુકડે વ્યાજ પેટે ૩.૫૦ લાખ રોકડા

# રાજુ રદીએ કોના માટે ડ્રેગન બોલ્સ લેવાનું નકરી કર્યું.

‘હેલ્લો પ.’

હેલ્લો વ્હૂ ઈઝ સ્પિકિંગ?

‘હાય, આઈ એમ રાજુ રદી સ્પિકિંગ.’ રાજુએ પરિચય આપ્યો.

‘વેલ, ફ્રોમ હેર યુ સ્પિકિંગ?’ સામેના છોડાએ સવાલ પૂછ્યો.

‘સર, આઈ એમ સ્પિકિંગ ફ્રોમ માય માઉથ.’ રાજુએ એજ યુઝવલ ભગો વાળ્યો.

‘જેન્ટલમેન, દરેક માણસ મોઢામાંથી જ બોલે. તમે કયા દેશમાંથી બોલો છો?’ ફોનના સામા છોડાએ મશકરી કરી.

‘યહ મેરા ઈન્ડિયા, વતન મેરા ઈન્ડિયાથી એટલે કે મેરા ભારત મહાનથી બોલું છું.’ રાજુએ દેશનું નામ જણાવ્યું.

‘અરે ભાઈ,, ભારત મોટો દેશ છે? કયા રાજ્ય અને કયાં શહેરથી બોલો છો?’

‘હું રાજુ રદી અમદાવાદ શહેર ગુજરાતથી બોલું છું હું હાલમાં સાન ફ્રાન્સિસ્કો કેલિફોર્નિયામાં છું.’ રાજુ રદીએ જવાબ આપ્યો.

‘બોલો, કેમ ફોન કર્યો?’

તમે ફૂપ ડી થાઈ રેસ્ટોરેન્ટમાંથી બોલો છો?’ રાજુએ પૂછ્યું.

‘હું મિસ એનોંગ, ફૂપ ડી થાઈ રેસ્ટોરેન્ટમાંથી બોલું છું.’ એનોંગે જવાબ આપ્યો.

‘મતલબ કે સુંદર. તમારી ભાષામાં એનોંગનો અર્થ બ્યુટીફૂલ થાય છે. એમ આઈ રાઈટ? રાજુએ પ્રસંશા કરવાની તક ઝડપી લીધી.

‘ઓહ હની, તમે થાઈ ભાષા પણ જાણો છો?’ એનોંગે મુગ્ધતાથી કહ્યું.

‘ઓફ કોર્સ, ડિયર.’ રાજુ રદી રોમેન્ટિક થયો.

‘ઓ દિલકેક, તે મને કયાં જોઈ છે? હું તો દોઢસો રતલની પાતળી કન્યા છું.’ એનોંગે કહ્યું.

‘નો પ્રોબ્લમ, બાય ધી વે તમે માલિક છો કે વેઈટર છો?’ રાજુ રદીના સવાલો સીબીઆઈ ઓફિસર જેવા હોય. સામાવાળો થાકે પણ રાજુ રદી થાકે નહીં. રાજુના મગજમાં કયું ભૂસું ભર્યું હશે તે ભગવાન જાણે.

‘મિસ્ટર રાજુ રદી, તમારે કોનું કામ છે? માલિક કે વેઈટરનું?’ એનોંગે માદક સ્વરે રાજુને સ્પષ્ટતા કરવા કહ્યું.

‘ઓફ કોર્સ તમારું.’ રાજુએ વિકલ્પ આપ્યો.

‘આઈ એમ ઓવનર ઓફ ધી રેસ્ટોરેન્ટ.’ એનોંગે રાજુને જણાવ્યું.

‘મેન, નાઈસ ટુ મિટ યુ?’ રાજુએ ઔપચારિકતા નિભાવી.

‘જેન્ટલમેન, વોટ કેન આઈ ડુ યુ ફોર?’ એનોંગે પ્રોફેશનાલિઝનનું પ્રદર્શન કર્યું.

‘યુ કેન ડુ એવરી થીંગ, ઈફ યુ વિશ. રેસ્ટોરેન્ટ ખુલ્લું છે?’ રાજુએ ફર્લટિંગ મોડમાં પૂછ્યું

‘તમે મને જોવા ઈચ્છો છો? તો રેસ્ટોરેન્ટ બંધ છે. અહીં રેસ્ટોરેન્ટ કે મોલ રાત્રે આઈ વાગ્યે બંધ થઈ જાય. શુક્રવાર થી રવિવાર રાત્રે નવ કે અગિયાર વાગ્યે બંધ થઈ જાય.’ એનોંગે કહ્યું.

‘ઓહ નો, તો તો હું આવતી કાલે જ તમને નિહાળી શકીશ. માય ગોડ.’ રાજુએ નિરાશા પ્રગટ કરી.

‘મિસ્ટર દિલકેક તમારે મારી રેસ્ટોરેન્ટમાં લંચ કે ડિનર કરવું છે? અમે જિલેટો એટલે કે હોમ મેઈડ વિગન કે રેગ્યુલર આઈસ્ક્રીમ પણ સર્વ કરીએ છીએ. અમારી રેસ્ટોરા ઓથેન્ટિક થાઈ ફૂડીન મતલબ કે ટેસ્ટ માટે જાણીતી છે.’ એનોંગે રેસ્ટોરેન્ટની બ્રાંડનું એડવર્ટાઈઝિંગ કર્યું.

‘જાનું મને તમારી રેસ્ટોરેન્ટમાં લંચ કે ડિનર કરવાની સહેજે ઈચ્છા નથી.

‘વોટ તમે શું કહ્યું?’ એનોંગેને રાજુ પાગલ લાગ્યો.

‘હા તમે સાંભળ્યું એ બરાબર સાંભળ્યું છે.’ રાજુએ તેનું વાંકય કન્ફર્મ કર્યું.

‘તો પછી ફોન શું કામ કર્યો? ફોનમાં મહિલાનો અવાજ સાંભળવાનો?? ચસકો છે?’ એનોંગે બરાબર અકળાઈ ગઈ. જો કે, રેસ્ટોરેન્ટ બિઝનેસમાં આવા પાગલ રોમિયો ટાઈપના સેડીસ્ટ સાથે મહિલા તરીકે પનારો પડવો એ આમ વાત કહેવાય.

‘અરે, મેડમ એવું નથી. તમારી રેસ્ટોરામાં ડ્રેગન બોલ્સ પિરસવામાં આવે છે, તેમાં મને રસ છે. મને ડ્રેગન બોલ્સ મળશે?’ રાજુએ ઉત્કંઠાથી પૂછ્યું.

‘સ્યોર જેન્ટલમેન ડ્રેગન બોલ્સ અને રાઈસ, ચિકન, મોમોસ પણ અમે ગ્રાહકને પિરસીએ છીએ. ડ્રેગન બોલ્સ નામના ડિશનો તમે એક પણ વાર ટેસ્ટ કર્યો છે? ઈટસ હોટ લાઈક મી.’ એનોંગે કહ્યું.

‘રિઅલી હની?’ રાજુએ પૂછ્યું.

‘યેસ વી વિલ સર્વ ડ્રેગન બોલ્સ ટુ યુ.’ એનોંગે કહ્યું.

‘ડ્રેગન બોલ્સમાં થાઈ ચિલી જ નાંખો છોને? મેં સાંભળ્યું છે કે થાઈ મરચું જગતનું સૌથી તીખું મરચું છે અને તે ખાવાથી માણસનો અવાજ કાયમ માટે બંધ થઈ જાય છે. તે સાચું છે?’ રાજુના દિમાગમાં શૈતાન દોડતો હશે કે શું?

‘કમનસીબે એક મહિલા ડોક્ટરને ડ્રેગન બોલ્સ ખાધા અને થાઈ મરચાની તીખાશને લીધે તેનો અવાજ કાયમ માટે બંધ થઈ ગયો છે.’ એનોંગે રાજુના સવાલને સમર્થન આપ્યું.

જે ડ્રેગન બોલ્સથી મહિલા ડોક્ટરનો અવાજ ગયો તે ડ્રેગન બોલ્સ વધેલ છે? હું તે ગમે તે કિંમતે ખરીદવા માંગું છું. કિંમત તું નકરી કરે એ કિંમત ચૂકવીશ. રાજુએ ઓફર કરી.

‘હની, તું પરણેલો છે? પત્નીને વશમા કરવાના તમામ કિમીયા અજમાવી ચૂક્યો છે? ધણિયાણીને ધાકમાં રાખવા માંગે છે?’ એનોંગની ઉત્સુકતા વધતી હતી.

‘હું સિંગલ છું હું પત્ની કે ગર્લફ્રેન્ડને નુકસાન કરું એનો કાયર નથી.’ રાજુએ ગોરવભેર કહ્યું.

‘તો પછી તું આ ડ્રેગન બોલ કોને ખવડાવવા ઈચ્છો છે?’ એનોંગે જિજ્ઞાસાથી પૂછ્યું.

‘હની, હું એક ચેનલમા કેમેરામેન તરીકે કામ કરું છું. મારો બોસ બાબુલાલ બબૂચક ખડુસ કિસમનો બોસ છે. હું ગમે તેટલું શ્રેષ્ઠ કામ કરું તો પણ શાબાશી આપવાની જગ્યાએ મને તતડાવે છે, મને ખખડાવે છે. પગાર પણ વધારતો નથી. હું બખડાજંતર ચેનલાના માલિક બાબુલાલ બબૂચકનો કર્કશ અવાજ કાયમી ધોરણે બંધ કરવા ઈચ્છું છું. એટલે ડ્રેગન બોલ્સ ગમે તે ભોગે ગમે તે કિંમતે હાંસલ કરવા ઈચ્છું છું; રાજુ રદી મક્કમતાથી કહ્યું.

ગમે તે કારણ હોય. એનોંગે રાજુ રદીને તમામ ડ્રેગન બોલ્સ ફ્રી ઓફ કોસ્ટ એટલે તદન મફતમાં આપ્યા. કેમ કે, એનોંગનો પનારો બાબુલાલ પણ ખતરનાક બોસ સાથે પડ્યો હશે! ભરત વેષ્ણવ

### તાઘવાનમાં ચીની જસૂસીમાં વધારો થયો હોવાનો અહેવાલ છે તાઈવાને ચીની નાગરિકો માટે ગુપ્ત માહિતીની જાણ કરવા માટે વેબસાઈટ શરૂ કરી

તાઈવાન સરકાર દ્વારા ચીની નાગરિકોને ગુપ્ત માહિતીની જાણ કરવા માટે પ્રોત્સાહિત કરવા માટે એક વેબસાઈટ શરૂ કરી, જેમાં કહેવામાં આવ્યું છે કે તે એક સુરક્ષિત ચેનલ ઓફર કરી રહી છે જે કહે છે કે સિસ્ટમથી કંટાળી ગયેલા અને પરિવર્તન ઈચ્છતા લોકોની સંખ્યા વધી રહી છે.

તાઈવાન અને ચીન, જે લોકશાહી રીતે શાસિત ટાપુને પોતાનો પ્રદેશ માને છે, તેઓ લાંબા સમયથી એકબીજા પર જસૂસી કરે છે, અને ખાસ કરીને તાઈવાનમાં ચીની જસૂસીના કેસોમાં વધારો થયો છે.

તાઈવાનના રાષ્ટ્રીય સુરક્ષા બ્યુરોએ તેની વેબસાઈટ પર જણાવ્યું હતું કે તાજેતરના વર્ષોમાં, ચીનના અર્થતંત્રને વધતી જતી મુશ્કેલીઓનો સામનો

કરવો પડ્યો છે, જ્યારે રાજકીય નિયંત્રણ ×યુસ્ત× રહ્યું છે. ×સામાજિક અને આજીવિકા સંબંધિત સમસ્યાઓની વધતી જતી શ્રેણી સાથે જોડાયેલા, આ પરિસ્થિતિઓએ જાહેર અસંતોષને વેગ આપ્યો છે, × ચાઈનીઝ અને અંગ્રેજીમાં એક નિવેદનમાં કહેવામાં આવ્યું છે. ×પરિણામે, વધતી જતી સંખ્યામાં વ્યક્તિઓએ તાઈવાનમાં સંબંધિત એજન્સીઓનો સંપર્ક કર્યો છે, જે વિવિધ પ્રકારની માહિતી પ્રદાન કરવા માંગે છે. ×

ચીનના તાઈવાન બાબતોના કાર્યાલયે ટિપ્પણી માટેની વિનંતીનો તાત્કાલિક જવાબ આપ્યો ન હતો. આ વેબસાઈટ એક મિનિટના પ્રમોશનલ વિડીયોથી ખુલે છે જે બ્યુરોએ જણાવ્યું હતું કે તે છે-જનરેટેડ છે, જેમાં એક ચીની સિવિલ સેવક સાથીદારોની તપાસ

અને તેમના પદ પરથી દૂર થતા જોઈ રહ્યો છે. ×આહ, બીજા એક વ્યક્તિને લઈ જવામાં આવ્યો છે, ×? નામ ન આપનાર સિવિલ સેવક ઉત્તરીય ચાઈનીઝ ઉચ્ચારણમાં કહે છે, જેમાં ચીનમાં ઉપયોગમાં લેવાતા સરળ અક્ષરોમાં સબટાઈટલ છે. ×જૂના સાથીઓ એક પછી એક અદ્રશ્ય થઈ રહ્યા છે, × વાર્તાકાર કહે છે.

વિડીયોનો અંત અધિકારી દ્વારા મોબાઈલ ફોન ખરીદતા અને તેના પર ટાઈપ કરીને કહે છે: ×હવે બદલવાનો સમય છે×. ચીનમાં વેબસાઈટ બ્લોક છે, જોકે? ઘણા ચાઈનીઝ પશ્ચિમી સોશિયલ મીડિયા અને સર્ચ એન્જિન જેવી અન્ય બ્લોક કરેલી સાઈટ્સને એક્સેસ કરવા માટે ફ્રંડ નો ઉપયોગ કરે છે.

બ્યુરોએ દેશમાં અથવા વિદેશમાં ચીની નાગરિકોને

×સક્રિયપણે માહિતી પ્રદાન કરવા અને હિંમતથી ફેરફારો કરવા× હાકલ કરી. તેણે કહ્યું કે નવી યુક્તિ યુ.એસ., બ્રિટન અને ઈઝરાયલ જેવા દેશોમાં એજન્સીઓના નેતૃત્વને અનુસરી રહી છે.

આ ચેનલ ચીની નાગરિકોને ×બ્યુરોના વિવિધ ગુપ્તચર સ્રોતોને વિસ્તૃત કરવા× માટે ગુપ્ત માહિતી સંબંધિત માહિતી પૂરી પાડવા સક્ષમ બનાવે છે, એમ તેમાં જણાવાયું છે.

ચીને પોતે પણ આવી જ યુક્તિઓ અજમાવી છે. ૨૦૨૪ માં, ચીને એક ઈમેઈલ સરનામું જાહેર કર્યું જેમાં લોકો તાઈવાનના ×અલગતાવાદીઓ× દ્વારા કરવામાં આવેલા ગુનાઓ વિશે માહિતીની જાણ કરી શકે છે.

તાઈવાનની સરકાર બે ઈજિગના સાર્વભૌમત્વના દાવાઓને નકારી કાઢે છે, કહે છે કે ફક્ત ટાપુના લોકો જ તેમનું ભવિષ્ય નક્કી કરી શકે છે.

### ઈરાનના દિવંગત સર્વોચ્ચ નેતા ખામેનીના અંતિમ સંસ્કાર ૪ જુલાઈથી શરૂ થશે, દફનવિધિ ૯ જુલાઈએ થશે

તેહરાન, ઈરાનના દિવંગત સર્વોચ્ચ નેતા આયાતુલ્લાહ અલી ખામેનીની અંતિમયાત્રા ૪ જુલાઈએ તેહરાનમાં શરૂ થશે અને ૯ જુલાઈએ તેમના વતન, ઉત્તરપૂર્વીય પવિત્ર શહેર મશહદમાં તેમના દફન સાથે સમાપ્ત થશે, એમ રાજ્ય મીડિયાએ શનિવારે અહેવાલ આપ્યો હતો.

૨૮ ફેબ્રુઆરીએ ઈઝરાયલી અને યુએસ દ્વારા ઈરાન સામે હવાઈ હુમલાના પહેલા દિવસે ખામેનીની હત્યા કરવામાં આવી હતી. ૮૬ વર્ષીય ધર્મગુરુ ૩૬ વર્ષથી ઈસ્લામિક રિપબ્લિકના સુકાન સંભાળી રહ્યા હતા. મીડિયા સુત્રોએ જણાવ્યું હતું કે, અંતિમ સંસ્કારની વ્યવસ્થામાં ૭ જુલાઈએ તેહરાનના દક્ષિણમાં આવેલા પવિત્ર શહેર ?કોમમાં સમારોહનો સમાવેશ થશે. ઈસ્લામિક કાયદા અનુસાર મૃતકને શક્ય તેટલી વહેલી તકે દફનાવવામાં આવે, અને આદર્શ રીતે મૃત્યુના ૨૪ કલાકની અંદર, પરંતુ અપવાદોને મંજૂરી છે, ઉદાહરણ તરીકે યુદ્ધના સમયે. તેમના શાસન દરમિયાન, ખામેનીએ ઈરાનને એક શક્તિશાળી યુએસ વિરોધી બનાવ્યું. લેબનોનમાં હિઝબુલ્લાહ જેવા પ્રોક્સી દળો દ્વારા મધ્ય પૂર્વમાં પોતાનો લશ્કરી પ્રભાવ ફેલાવી રહ્યો છે, જ્યારે ઘરમાં અશાંતિ ફેલાવવા માટે લોખંડી મુઠ્ઠીનો ઉપયોગ કરી રહ્યો છે. ખામેની તેમના શાસનકાળ દરમિયાન યુનાઈટેડ સ્ટેટ્સના મજબૂત ટીકાકાર રહ્યા, જ્યારે કમિંક યુએસ વહીવટીતંત્રે તેના પરમાણુ કાર્યક્રમ અંગે ઈરાન સાથેના વિવાદને ઉકેલવાનો નિષ્ફળ પ્રયાસ કર્યો.

ન્યૂઝ ઓફ ગાંધીનગર

**ન્યૂઝ ઓફ ગાંધીનગર દૈનિક સાહિત્ય સરિતા- આયોજક : પ્રદીપ રાવલ**



NOG(984)2026

NOG SS No. 0185.

વિષય:- જીવનની દશા અને દિશા  
શીર્ષક:- શ્રદ્ધાનો રખેવાળ  
પ્રકાર:- કાવ્ય, શબ્દ સંખ્યા:- ૧૩૭

જીવન સાગરની વિક્ષિત દશાને સુધારવા, દિશાને બદલી તો જો, સઢની દિશા બદલી, જીવન પ્રવાહને પુરુષાર્થથી બદલાવી તો જો,

માન્યતાની ભરમારથી નીકળ બહાર તું, ખુદનો રસ્તો ખૂંદી તો જો, આશાના કિરણોના પ્રભાવથી દોડજે તું, સફળતા મેળવીને તો જો,

આત્મવિશ્વાસ ગુમાવીશ નહીં તું, શ્રદ્ધાનો રખેવાળ બનીને તો જો, કરોળિયા સમ સંઘર્ષની રાહ જજે, સંયમ સથવારે ભળીને તો જો,

સંચિત કર્મોનાં ભાથામાં અટવાયો તું, કર્મથી મુક્તિ પામીને તો જો, ફૂલો ને કાંટાથી ભરેલી તારી જિંદગી, પડકારના પંથે ચાલી તો જો,

ખીલશે ચાંદની કદીક જીવનની રાહ, અમાવાસ્યા પચાવીને તો જો, માન-સન્માન ને પ્રતિષ્ઠાની સરિતાને, જીવનમાં પ્રાપ્ત કરીને તો જો,

જીવનની વૈતરણીએ તરવેયો બની જજે તું, અશ્રુને છુપાવી તો જો, દિશાને ઓળખી દશા તું બદલજે, જિંદગી સુગંધિત બનાવી તો જો,

આશા ને નિરાશાના વમળો સંગ, નાવને હલેસાથી હંકારીને તો જો, 'ઝરૂખો' માને આદર્યા અધૂરા ના રાખ તું, શમણાં પૂરાં કરીને તો જો.

-દિલીપ સી. સોની 'ઝરૂખો' અમદાવાદ.

★★★★★  
NOG SS No : 0110

વિષય- જીવનની દશા અને દિશા  
શીર્ષક- આત્મવિશ્વાસ અને પુરુષાર્થથી નવી દિશા  
પ્રકાર-ગદ્ય-શબ્દ- ૩૪૬

જીવનની દશા ભલે માણસ નક્કી ન કરી શકે પરંતુ પોતાના જીવનની દિશા તે ચોકકસ નક્કી કરી શકે છે. દશા એટલે સ્થિતિ અને સ્થિતિ પરિસ્થિતિઓ ઉપર આધાર રાખે છે. જ્યોતિષનું માનવું છે કે માણસના જીવનની દશા તેના જન્મના ગ્રહો અને નક્ષત્રો નક્કી કરે છે. જ્યોતિષશાસ્ત્ર કંઈક અંશે સાચું પણ હોય અને માણસના જીવન ઉપર સારી કે નબળી અસરો ઉપજાવી શકે છે પરંતુ તેનું ભવિષ્ય કદાપી નક્કી ન કરી શકે. માણસ પોતાનું ભવિષ્ય પોતાની સંકલ્પશક્તિ અને આત્મવિશ્વાસથી બનાવી શકે છે.

માણસની સારી કે નબળી દશા તેના જીવનમાં સુખમય અથવા પીડાદાયક સંજોગો ઉપસ્થિત કરી શકે છે, પરંતુ જો માણસ સુખની પરિસ્થિતિમાં છૂટી ન જાય અને પીડાદાયક સ્થિતિમાં ભાંગી ન પડે તો તેના આગળના જીવનની દિશા એક વૈચારિક સંતુલનથી નક્કી કરી શકે, જે તેને સુખમાં વધુ સફળતા તરફ દોરી જઈ શકે અને કપરી સ્થિતિમાં હતાશા છોડી સર્જનાત્મક નિર્ણયો સાથે જીવનને ગતિ આપી બહેતર જીવન બનાવવા પ્રેરે.

માત્ર જીવનની દશાને સામે રાખીને જે પુરુષાર્થ કરવો છોડી દે છે તે દુઃખની ગર્તામાં ધકેલાઈ જાય છે કારણકે સારામાં સારી દશા પણ જીવનપર્યંત ટકતી નથી અને ખરાબ દશા બુદ્ધિયુક્ત પ્રયત્નો વગર સુધરતી નથી. ઘણા માણસો જીવનની દશાને આગળ કરીને નિરાશ થઈ સદંતર લાચાર બની જાય છે, જે નરી મૂર્ખતા છે. દરેક માણસને વિપરીત પરિસ્થિતિમાં આત્મવિશ્વાસ અને પુરુષાર્થથી જ નવી દિશા મળી શકે છે, કારણકે તેના થકી જીવનની કપરીમાં કપરી પરિસ્થિતિનો સામનો થઈ શકે છે અને જીવનની દશા પણ બદલી શકાય છે.

જીવનની નબળી દશા માત્ર જાણી લેવાથી કે મંત્ર અને જાપ કરવાથી, ગ્રહોના ગંગો ધારણ કરવાથી કે વ્રત,બાધા, આખડી વગેરે અંધશ્રદ્ધા ભરેલી પ્રવૃત્તિ અપનાવવાથી સમસ્યાનું સમાધાન થતું નથી, પરંતુ માણસ તેનો કિંમતી સમય નિરર્થક ક્રોશિશો કરવામાં વ્યર્થ બગાડે છે. આ અવળી વિચારધારાથી જીવનનો જંગ તો જીતાતો નથી પરંતુ ધ્યાન અને આત્મવિશ્વાસ બંને બાબતે જે તે માણસ પોતાના લક્ષ્યથી વિચલિત થાય છે. તેની જગ્યાએ ?કપરી દશામાં અર્થપૂર્ણ રીતે વર્તવાથી સારો ઉકેલ લાવી સફળતા પ્રાપ્ત કરી શકે છે.

આમ જીવનની દશા નબળી પરિસ્થિતિઓ સર્જી શકે છે, પરંતુ સાચી દિશામાં ભરેલું યોગ્ય પગલું ગમે તેવી ભારે દશાને પણ મ્હાત કરી શકે છે.

નિખિલ કિનારીવાળા (અમદાવાદ)  
★★★★★  
NOG SS 0092

વિષય:- જીવનની દશા અને દિશા  
શીર્ષક:- દિશાથી દશા પરિવર્તન  
પ્રકાર:- પદ્ય શબ્દ સંખ્યા:- ૧૪૭

દશા જીવનની ના ભલે હોય હાથમાં, દિશા તો નક્કી જ છે, ચાલીશું સાથમાં. નથી સંઘર્ષોની આગનો ડર કે નથી કસોટીનો, છે આ તો કડવું સત્ય, ઘાલીશું એને બાથમાં.

દશા હશે સંચિત કર્મોનું પરિણામ ભલે, હથેળીની રેખાઓમાંથી જોને એ છેલે! દિશા, મારા વિચારોની ઉપજ છે, એના વિના જીવનમાં એક પાંદરુંય ના હલે.

નહીં દોષિત ગણું ભાગ્યને કે એના ઘડવૈયાને, દશા આપીને જેણે ઊંચનીચ દેખાડી દીધાં. દિશા પણ તો ત્યાંથી જ મળી છે જેણે, દશા બદલવાના નિશ્ચય કીધાં!

હારી થાકીને દશા પર રડવું સહેલું છે જગમાં, બદલવા કેડ કસવી એ સહુને મન સહેલી નથી. દિશા તો દૂરની વાત થઈ જાય છે ત્યાં, જ્યાં દોષારોપણની રમત કે પહેલી નથી.

બની રહું પ્રેરણા કોઈના જીવનમાં, જે દશાથી વિક્ષિત છે. દિશાથી જ દશા બદલાય, પરિવર્તનનો આ નિયમ જ સંક્ષિપ્ત છે

ઈ અલકા નવિનચંદ્ર મહેતા, ગાંધીનગર  
★★★★★  
NOG SS NO : 382.

વિષય -" જીવનની દશા અને દિશા "  
પ્રકાર- પદ્ય શબ્દ સંખ્યા - ૧૧૦  
શીર્ષક-? ફરતી રહે સૌની દશા.  
૫,,,,

?સારી દશા માઠી દશા, કહે સૌ કેવી બેઠી દશા છે જ કમ કુદરત તણો, કદી ના જ ટકે અવદશા

લક્ષ્મી કરે ભાલે તિલક, ભરો ડગ માનવતાના હીરે ફરતી રહે સૌની દશા, લઈ કર્મની છાયા શિરે.

રોતાં રહે ના વૃક્ષાંડ, કદી પાનખરના ઘાવથી પોષે મૂળ જ શાખા થડાં, ઝુલતી વસંતો ભાવથી

કલ્યાણ ભાવ ચિંતને, થઈ જાય મહામૂલું જીવન ધૂમે દશા ચોદિશ મંગલા, નમે નિજાનંદી પવન

છે ઘાવ તો દર્દ સતાવતાં દેશે દંડી દુર્દશા કૃપા કિરતારી બધે, મળે આવી ઔષધ સુશુષ્કા

ફરકે વિજય વાવટા, ભગાડતા પુરુષાર્થે હીનતા સંત હૃદયે સઘળી દશા, દે આલિંગન છોડી દુષ્ટતા

રમેશ પટેલ" આકાશદીપ"  
★★★★★  
NOG SS NO : 003

વિષય : જીવનની દિશા અને દશા  
શીર્ષક : દિશા ભટકે તો દશા બગડે  
પ્રકાર : ગદ્ય  
શબ્દો : ૨૫૮

જીવનની દશા અને દિશા કોઈ ગ્રહો, નક્ષત્રો કે નસીબના સહારે બદલાતી નથી; તે તો માણસના વિચારો, સંસ્કારો અને કર્મોના પ્રતિબિંબથી ઘડાય છે. જે વ્યક્તિ પોતાના સ્વાર્થ, અહંકાર, ઈર્ષ્યા અને કપટના રસ્તે ચાલે છે, તે ભલે થોડા સમય માટે સફળતાનો દેખાવ કરી લે, પરંતુ સમય તેની સાચી દશા દુનિયા સામે ખુલ્લી મૂકી દે છે.

આજકાલ ઘણા લોકો પોતાની ભૂલો સુધારવાને બદલે બીજાની દિશા ભટકાવવામાં વ્યસ્ત રહે છે. તેઓ ભૂલી જાય છે કે બીજાના માર્ગમાં કાંટા પાથરનારના પગ પણ ક્યારેય લોહીલુહાણ થયા વગર રહેતા નથી. સમયનું ચક્ર નિષ્પક્ષ છે; તે દરેકને તેના કર્મોનું પ્રતિબિંબ જરૂર બતાવે છે.

ઉદાહરણ તરીકે જોઈએ તો, સમાજમાં એવા ઘણા ઉદાહરણો આપણને જોવા મળે છે કે યુવાનીના જોશમાં કે સ્વાર્થના વશ થઈને જો કોઈ વ્યક્તિ બીજા કોઈના લગ્નજીવનમાં દખલ કરે, પતિ-પત્નીના પવિત્ર સંબંધ વચ્ચે "ઓર વો" બનીને પ્રવેશ કરે, તો કદાચ થોડા સમય માટે તેને સફળતા કે આનંદ દેખાય.

પરંતુ જીવનનો નિયમ છે કે ખોટા કર્મોનું પરિણામ મોડું કે વહેલું, ભોગવવું જ પડે છે. સત્ય એ જ છે કે, કર્મનો ધુમાડો એક દિવસ તેના પોતાના જીવન સુધી પણ જરૂર પહોંચે છે. સમય દરેક કર્મનો હિસાબ રાખે છે અને જ્યારે હિસાબ થાય છે, ત્યારે દશા બદલાતાં વાર લાગતી નથી.

જેવું વાવશો, તેવું લણશો — આ માત્ર કહેવત નથી, જીવનનું અચૂક સત્ય છે. સારા વિચારો અને સારા કર્મો જીવનની દિશાને ઉજ્જવળ બનાવે છે, જ્યારે ખોટા ઈરાદા અને ખોટા કર્મો જીવનની દશાને અંધકારમય બનાવી દે છે.

સત્ય એટલું જ , લોકો પોતાની દશા ખરાબ હોવા છતાં દોષ સમયને આપે છે, જ્યારે તેમની દિશા તો વર્ષોથી તેમના પોતાના કર્મોએ જ ભટકાવી દીધી હોય છે.

મીનાક્ષી રાવલ - સત્ય ની આંખે (ગાંધીનગર)

# શિવલિંગમાંથી નીકળતો રહસ્યમય પ્રકાશ: કેદારનાથનું સૌથી મોટું રહસ્ય

૧. ૨૦૧૩ ની આપત્તિ: જ્યારે કેદારનાથ ડૂબી ગયું, પણ શિવલિંગ હલ્યું નહીં

૧૬ જૂન ૨૦૧૩. કેદારનાથમાં વાદળ ફાટ્યું. મંદાકિનીમાં સુનામી આવી. ૧૦,૦૦૦ લોકો મૃત્યુ પામ્યા. આખું કેદારનાથ શહેર વહી ગયું.

પણ ચમત્કાર જુઓ - કેદારનાથ મંદિરને ખંજવાળ પણ ના આવી. ૧૦૦૦ વર્ષ જૂનું મંદિર, ૪૦૦ કિમી/કલાકની ઝડપે આવેલા વ્યથ્ચરોના પૂર વચ્ચે પણ ઊભું રહ્યું. કેમ? કારણ કે મંદિરની બરાબર પાછળ એક વિશાળ શિલા આવીને અટકી ગઈ હતી. ૨૦ ફૂટ ઊંચી, ૬૦ ફૂટ પહોળી. તેણે મંદિરને ઢાલની જેમ બચાવી લીધું.

વૈજ્ઞાનિકો બોલ્યા - "સંયોગ છે."  
ભક્તો બોલ્યા - "ના, ભીમ શિલા છે. મહાદેવે મોકલી હતી."

પણ અસલી રહસ્ય તો આપત્તિના ૧૦ વર્ષ પછી ખુલ્યું. ૨૦૨૩ માં.

૨. ડુંદૂઈ ની રિસર્ચ: જ્યારે શિવલિંગમાંથી રેડિયેશન નીકળ્યું ૨૦૨૩, મે. ચારમાથા યાત્રા શરૂ થઈ. ડુંદૂઈ અને જીઈ ની ટીમ કેદારનાથમાં "હિમાલયન એનર્જી સ્ટડી" કરી રહી હતી. મંદિરની અંદર થીમીઝિંગ લઈ ગયા - રેડિયેશન માપવા માટે. ગર્ભગૃહમાં ઘૂસતા જ મશીન પાગલ થઈ ગયું. બીપ... બીપ... બીપ... સામાન્ય રેડિયેશન: ૦.૧ માર્શકોસીવર્ટ/કલાક શિવલિંગ પાસે: ૭.૮ માર્શકોસીવર્ટ/કલાક - ૭૮ ગણું વધારે!

સૌથી મોટો આંચકો: રાત્રે ૧૨ વાગ્યાથી ૩ વાગ્યા દરમિયાન રેડિયેશન ૧૫ માર્શકોસીવર્ટ સુધી પહોંચી જતું. અને એ જ સમયે શિવલિંગમાંથી વાદળી-સુવર્ણ પ્રકાશની પાતળી કિરણો નીકળતી.

નગ્ન આંખે દેખાતી હતી. જાણે શિવલિંગ ત્યાસ લઈ રહ્યું હોય.

ટીમ લીડર ડૉ. વિક્રમ રાઠોડે ફોટો પાડ્યો. કેમેરામાં કંઈ ના આવ્યું. પ્રકાશ ફક્ત માનવ આંખે દેખાતો હતો, ડિજિટલ સેન્સરથી નહીં.

સરકારે રિપોર્ટ દબાવી દીધો. "લોકો ડરી જશે. યાત્રા અટકી જશે."

પણ એક જુનિયર સાયન્ટિસ્ટ અનન્યા શર્માએ સુપર્યાપ સેમ્પલ લઈ લીધો - શિવલિંગ પર ચડેલા જાળનો.

૩. અનન્યાની શોધ: જ્યારે પાણી 'તીર્થ' નહીં, 'ઈંધણ' નીકળ્યું

દિલ્હી લેબ. અનન્યાએ જળનો ટેસ્ટ કર્યો.

રિઝલ્ટ જોઈને હોશ ઉડી ગયા:

- ટ્રિટિયમ ઝેર-૩: પાણીમાં રેડિયોએક્ટિવ હાઈડ્રોજન. ન્યુક્લિયર ફ્યુઝનનું ઈંધણ. ૧ લિટર ટ્રિટિયમ = ૮૦ લાખ લિટર પેટ્રોલ જેટલી ઊર્જા.
- મોનોએટોમિક ગોલ્ડ: સોનાનું એવું રૂપ જે રૂમ ટેમ્પરેચર પર સુપરકન્ડક્ટર બને છે. ઈજિપ્તના પિરામિડમાં પણ મળ્યું હતું.
- ઈરેજી એલિમેન્ટ: 'હિંદક્રમ અ ઈટાલિયન સર્વિસ ઈન્ડીસ્ટ્રી'. વૈજ્ઞાનિકો માને છે કે આ હ્રદય રિપેર કરી શકે છે, ઉંમર વધારી શકે છે.

અનન્યા સમજી ગઈ - કેદારનાથનું જળ સામાન્ય નથી. શિવલિંગ કોઈ પથ્થર નથી. આ પ્રાચીન ન્યુક્લિયર રિએક્ટર છે.

રાત્રે ૧૨-૩ વાગ્યે જે પ્રકાશ નીકળે છે, તે ચેરેન્કોવ રેડિયેશન છે - જે ન્યુક્લિયર રિએક્ટરના કોરમાં દેખાય છે.

પણ સવાલ - ૧૨,૦૦૦ ફૂટ પર, ૧૦૦૦ વર્ષ પહેલાં આ ટેકનોલોજી કોણે બનાવી?

૪. રાવલજીની ડાયરી: ૪૦૦ વર્ષ જૂનું રહસ્ય

અન્યા કેદારનાથ પાછી ગઈ. મંદિરના મુખ્ય પૂજારી રાવલ ભીમાશંકર લિંગને મળી. ૮૫ વર્ષના. ૧૮૪૭ થી પૂજા કરે છે.

"રાવલજી, સાચું કહો. આ પ્રકાશ શું છે?"

રાવલજી હસ્યા. "દીકરી, તું પહેલી વૈજ્ઞાનિક નથી. ૧૮૫૨ માં નેહરુજી પણ આવ્યા હતા. પણ કેટલાક રહસ્ય પુસ્તકોમાં નહીં, પરંપરામાં મળે છે."

તેમણે તાંબાના પત્રોવાળી ડાયરી કાઢી. ૪૦૦ વર્ષ જૂની. તેમના પરદાદાના પરદાદાએ લખી હતી.

ડાયરીમાં લખ્યું હતું:

"કલિયુગ ૫૦૦૦ વર્ષ વીત્યા, જ્યારે આકાશમાંથી અગ્નિ વરસશે, કેદાર જાગશે. શિવલિંગમાંથી નીલ-સુવર્ણ જ્યોતિ નીકળશે. એ જ્યોતિ નહીં, ભ્રમણાદેવનું નીજું નેત્ર છે. જે પાપી જોશે, ભસ્મ. જે ભક્ત જોશે, અમર."°

"આ શિવલિંગ સ્વયંભૂ નથી. પાંડવોએ બનાવ્યું હતું. અર્જુને ગાંધીથી વજ્ર-શિલા કાપી. ભીમે નાગલોકમાંથી પારો લાવ્યો. નકુલ-સહદેવે સોમરસ નાખ્યો. યુધિષ્ઠિરે વેદ મંત્ર કુંક્યા. ૩૬ દિવસ લાગ્યા. હેતુ - કલિયુગમાં જ્યારે ધર્મ ઘટશે, તો આ ઊર્જા કેન્દ્ર માનવતાને બચાવશે."°

૫. અમાવસ્યાની રાત: જ્યારે અનન્યાએ પ્રકાશ જોયો

૧૫ ઓગસ્ટ ૨૦૨૩. શ્રાવણ અમાવસ્યા. અનન્યાએ નક્કી કર્યું - આજે રાત્રે ૧૨ વાગ્યે ગર્ભગૃહમાં રહીશ.

રાવલજી માન્યા નહીં. "દીકરી, નિયમ છે - રાતે ગર્ભગૃહ બંધ. મહાદેવનો શુંગાર થાય છે. કોઈ જોઈ શકતું નથી."

"કેમ રાવલજી? અંદર શું થાય છે?"

રાવલજીની આંખ ભીની થઈ ગઈ. "૪૦ વર્ષથી હું પૂજારી છું. પણ ૧૨ વાગ્યા પછી હું પણ બહાર આવી જાઉં છું. કારણ કે અંદર મહાદેવ જાને આવે છે. મેં એક વાર છુપાઈને જોયું હતું ૧૮૭૫ માં. ૭ દિવસ તાવ રહ્યો. આંખમાંથી લોહી આવ્યું."

પણ અનન્યા ના માની. તે ઝઝૂક કર્યો રૂમમાં છુપાઈ ગઈ. સ્કીન પર ગર્ભગૃહ દેખાતું હતું.

રાત્રે ૧૨:૦૦:૦૦ સમયે. અચાનક શિવલિંગ ધ્રૂજવા લાગ્યું. જાણે અંદર ભૂકંપ હોય.

૧૨:૦૧:૩૦ શિવલિંગની જલહરીમાંથી - જ્યાંથી અભિષેકનું પાણી નીકળે છે - વાદળી પ્રકાશની લેસર નીકળી. પાતળી, પણ એટલી તેજ કે સ્કીન સર્કેટ થઈ ગઈ.

૧૨:૦૨:૪૫ પ્રકાશ સુવર્ણ થઈ ગયો. અને ગર્ભગૃહની દીવાલો પર સંસ્કૃતના મંત્ર ઉભરાવા લાગ્યા. જાતે જ. જાણે હોલોગ્રામ.

અનન્યાએ સંસ્કૃત ભણેલી હતી. મંત્ર હતો - "અય્યંક યજ્ઞમહે સુગન્ધિ પુષ્ટિવર્ધનમ્..." - મહામૃત્યુંજય મંત્ર.

૧૨:૧૫:૦૦ પ્રકાશની વચ્ચે એક આકાર બન્યો - ૧૫ ફૂટ ઊંચો. જટાધારી, ત્રિશૂળ, ડમરુ, ગળામાં સાપ. સાક્ષાત મહાદેવ.

તેઓ શિવલિંગની આસપાસ તાંડવ કરવા લાગ્યા. દરેક પગલે મંદિર હલતું, પણ પડતું



નહીં.

અનન્યાના નાકમાંથી લોહી વહેવા લાગ્યું. સ્કીન જોવાથી જ. તે બેભાન થઈ ગઈ.

૬. સવારનો ચમત્કાર: જ્યારે અનન્યા ૨૦ વર્ષ જીવન થઈ ગઈ

સવારે ૫ વાગ્યે રાવલજીએ અનન્યાને ઉઠાડી. તે ગર્ભગૃહની બહાર પડી હતી.

"દીકરી, તું અંદર કેવી રીતે આવી? અને આ શું... તારો ચહેરો..."

અનન્યા ઊઠી. અરીસામાં જોયું. ૩૨ વર્ષની અનન્યા ૨૨ ની લાગતી હતી. કરચલીઓ ગાયબ. આંખો નીચે ડાર્ક સર્કલ ગાયબ. વાળ કાળા-ઘટ્ટ.

મેડિકલ ચેકઅપ થયું. હ્રદય ટેલોમિયર - જે ઉંમર બતાવે છે - ૧૦ વર્ષ નાનો થઈ ગયો હતો.

રાવલજી સમજી ગયા. "તને મહામૃત્યુંજય દીક્ષા મળી ગઈ. જે અમાવસ્યાની રાતે મહાદેવનું તાંડવ જોઈ લે, અને બચી જાય, તે કાલજયી થઈ જાય છે."

"પણ મેં તો ફક્ત સ્કીન પર જોયું..."

"સ્કીન હોય કે ના હોય, શ્રદ્ધાથી જોવું જરૂરી છે. તું વૈજ્ઞાનિક હોવા છતાં શિવને માનવા આવી. એટલે કૃપા થઈ. નહીતર ૧૮૭૫ માં મારો ચેલો પાગલ થઈ ગયો હતો."

૭. ભીમ શિલાનું સિક્રેટ: દ્રજીજી કેમ ડરી ગયું?

૨૦૧૩ ની આપત્તિ પછી દ્રજીજીએ ભીમ શિલાનો સેમ્પલ લીધો.

રિપોર્ટ ક્લાસિકાઈડ છે. પણ લીક થયેલી વાત: શિલા ગ્રેનાઈટની નથી.

આ ઓરોજેલ + ટાઈટેનિયમનું મિશ્રણ છે - જે ૨૦૨૩ માં લેબમાં બને છે. ૧૦૦૦ વર્ષ પહેલાં કેવી રીતે?

અને શિલાનું વાઈબ્રેશન - ૭.૮ ઝેડ. આ થુમાન રેઝોનન્સ છે - પૃથ્વીની ધબકાર.

મતલબ ભીમ શિલા જીવંત છે. તે મંદિરને બચાવે છે કારણ કે શિવલિંગ સાથે કનેક્ટેડ છે. જાણે ઊંઠા.

અનન્યાએ થિયરી આપી: "કેદારનાથ મંદિર એક પાવર પ્લાન્ટ છે. શિવલિંગ રિએક્ટર. ભીમ શિલા કૂલિંગ ટાવર. મંદાકિની મોડરેટર. અને ૧૨ જ્યોતિલિંગ મળીને ભારતનું પ્રાચીન એનર્જી ગ્રીડ બનાવે છે."°

૮. ૨૦૨૫ ની શિવરાત્રિ: જ્યારે આખી દુનિયાએ પ્રકાશ જોયો

કેબુઆરી ૨૦૨૫, મહાશિવરાત્રિ: જોઈ એ પરવાનગી આપી - લાઈવ ટેલિકાસ્ટ થશે કેદારનાથથી.

રાત્રે ૧૨ વાગ્યે. ૧૪૦ કરોડ લોકો ટીવી જોઈ રહ્યા.

જેવા પરિંતોએ "હર હર મહાદેવ" બોલ્યું, શિવલિંગમાંથી આભાર - નિહારીકા રવિયા વાદળી-સુવર્ણ પ્રકાશ નીકળ્યો.

આ વખતે કેમેરામાં કેદ થઈ ગયો. કારણ કે જોઈ એ કવોન્ટમ કેમેરા લગાવ્યો હતો - જે ચેરેન્કોવ રેડિયેશન પકડી લે છે.

આખી દુનિયાએ જોયું. દ્રજીજીએ એ ટવીટ કર્યું - "હાલુદ ઈલીમિઅ જીપ્સીટ્ટી ડ્રોઈપીકી હ ઝેઈટ્ટક્રહક્રહક્રહ. ડ્ર હેઈટ્ટક્રહ."

બીજા દિવસે કેદારનાથ જળની ડિમાન્ડ ૧૦૦૦ ગણી વધી ગઈ. લોકો બોલ્યા - "આ અમૃત છે."

